



www.kurdistan.net.org

15:50 2007-4-29 بە کاتی ناوەندی ئەوروپا

## رۆژی کەسی کارێزمایی لە شۆرشەکانی کورددا ... حوسێن ئیسماعیل خان دەلو

husin966@yahoo.com

ئەگەر بە دیقەتەوه تەماشای تۆمار و لاپەرەکانی میژووی نەتەوهی کورد بکەین، ئەگەر خۆبندنەوهیەکی بابەتی و جدیمان بۆ شۆرش و راپەرین و سەرھەڵدان و یاخیبوونەکانی کورد ھەبێت، بۆمان دەردەکەوێت کە زۆربەیی ھەرە زۆری راپەرین و شۆرشەکانی کورد بەناوی کەسی رابەر و فەرماندە یاخود سەرکردەیی ئەو شۆرشانەوه ناو بانگیان دەرکردوو و دەناسرین و پێناسە و تۆمارکراون و ھەکو شۆرشەکانی (مەلا سەلیمی بەدلیسی و یەزدان شیر و شیخ عوبیداللە نەھری و شیخ عبدالسلام بارزانی و شیخ سەعیدی پیران و شیخ مەحمودی حەفید و برایم خانی دەلو و سەید رەزای دەرسیم و ... چەندانی تر) ھاوکات بەشیکی تر لەو شۆرش و سەرھەڵدانە بەناوی ناوچەکانیانەوه ناوژەد کراون و ھەکو (شۆرشی ئارارات و شۆرشەکانی بارزان و راپەرینەکانی ناوچەیی زاخۆ و ... ھتد)، ئەمەش دەلالەت لەو دەکات کەسی ھەلکەوتە و خاوەن کارێزمایی توانیویەتی شۆرش بەرپا بکات و بەگژ جەور و ستەمی داگیرکەراندە بچێت، ئەمەش وادیارە رۆل و کاریگەری لەسەر خەلکی ئەو ناوچە و ھەرێم و دەقەرە ھەبوو بۆ جۆش و خرۆشاندن و کوکردنەوهی خەلکی لە دەورو پشستی شۆرش و راپەرینەکان و تەنانت ئەو کەسە کارێزماییە داینەمۆی بەگرخستن و ھەلسۆرپینەری توانا مروی و بەشەرەکانی جەماوەری سنور و دەقەرەکی خۆی بوو.

لە شۆرشی ئاراراتدا کۆمەڵەیی خۆببون و ھەکو پارتيکی سیاسی مینۆدی شۆرشگێرانی بۆ سەرخستنی ئەو شۆرشە دارپشت و ئوتوریەتیکی جەماوەری بۆ ئەو شۆرشە دروست کرد، و پاشتر لە سەردەمی دروستبوونی کۆماری مەھاباددا حزبی دیمۆکراتی ئێران دروست بوو جەھەکی کایە سیاسیەکانی ئەو سەردەمی بۆ جۆلانەوهی ئازادیخوازانەیی کورد دەکرد، پاشتر لە سەرۆختی شۆرشی مەزنی ئەیلولدا پارتي دیمۆکراتی کوردستان – عێراق رۆلی بەرچاوی لە گشتگیر کردن و بەرفراوانکردنی شۆرشەکاندا ھەبوو و ناسنامەییەکی تری بەخشی بە شۆرشەکان و نەخشە و پلان دارپژەری ھەلایسان و بەرپا کردنیشی بوو.

دروست بوونی پارت و کۆمەڵە و ریکخراوە سیاسیەکان دەروازەییەکی نوێ و مینبەرێکی شیاو و گونجاوی لە رووی شۆرش و راپەرینەکانی کورددا واز و ئاوالە کرد بۆ سازدان و ئامادە و تەیار کردنی خەلکی کوردستان بۆ بەشداری و ھامئاھەنگی کردن لەگەڵ شۆرشدا و ھەناسە و نەفەسیکی درێژی بەخشێت تەمەنی شۆرش و دینگە و پێگەییەکی مەحکەمی بۆ شۆرش دەستەبەر کرد ئەویش جوغز و بازانە داخراوەکانی ناوچەیی و ھەریمی شکاند و شۆرشی لە سنورێکی بەرلادا بە ئایدیای نەتەوهی خاراودا.

گومان لەو دەدانییە ئەو قۆناغەیی کە بیر و ئاوەز و ئایدۆلۆژیا ھاتوو خزایە ناو شادەمار و رەگە حەیاتییەکانی پڕۆسەیی گەشەکردن و بەرھەو پێشبردنی رەوتی بزاقی رزگاری خوازی کوردییەوه تەکانیکی بەرچاوی بوو ھاوکات قەلمبازیکی گەورەیی بۆ کامڵبوون و لە قۆزاخە دەرچوونی ئەو دۆخە مت بوو ھاویشت، دەرگای شکست و مەئبوسی داخست و شۆرشی خستە سەر راستە ھێلی کۆشش و بەرخودانەکان و عەزمیکی شۆرشگێرانی بۆ وری جەماوەر پامالکرد.

تاکی سەرکردە خاوەن کارێزما و ھزر و ئەقلی گەشکردنی شۆرش بوو کاتیکی ئەو سەرکردە و رابەرە دەکوژرا یان دەگیرا یان خۆی دەدا بەدەستەوه ئیتر تەخت و تاراجی ئەو شۆرشە و راپەرینە تیکی و پێکدەدرا و سەرلێشبووی و پاشاگەردانیەکی دروست دەبوو، کەسیکی نەیدەتوانی شان بداتە بەر ئەرکی رابەراییەتی کردنی شۆرش، و گلێرکردنە و ھەلخانندی خەلکی بۆ درێژەدان بەرەوتی ئەو کاروانە و تەقەلای بەدیھێنانی ئاوات و ئامانجەکانی شۆرش بدات، واقعی نوچدان و شکست لە ئەستۆ بگرتی بۆ

ئەو نووسینانەیی لە کوردستان نیت دا بلۆدەکرینەوه، بیروبوچوونی خاوەنەکانیانە، کوردستان نیت لێی بەرپرسار نییە.



www.kurdistan.net

2007 4-29 به‌کاتی ناوه‌ندی ئه‌وروپا 15:50

ره‌تکرده‌وه‌ی دۆخه‌ ناهموار و شکست خواردوه‌که و کارو باره‌کانی ئه‌و جولانه‌وه‌یه‌ رایبی و مه‌یسه‌ر بکات به‌ره‌ و ئامانج و ئاواته‌کانی، وه‌کو ئاشکرایه‌ له‌گه‌ڵ له‌ ناوچوونی سه‌رکرده‌ و رابه‌ری ئه‌و بزوتنه‌وه‌یه‌دا شو‌رش و جولانه‌وه‌که‌ بو‌یه‌کجاره‌کی هه‌ره‌س و شکستی ده‌خوارد و چرا و مۆمی ته‌مه‌نی خامۆش ده‌بووه‌وه‌، ئه‌مه‌ فاکته‌ریکی به‌هه‌یز بووه‌ و کاریگه‌ری و ره‌نگدانه‌وه‌یه‌کی مه‌زنی هه‌بووه‌ له‌ به‌ئاکام نه‌گه‌یشتن و سه‌رنه‌که‌وتنی شو‌رشه‌ زۆر و زه‌به‌نده‌کانی میلیله‌تی کورددا که‌ به‌دریژای میژووی ژێرده‌سته‌ی نه‌ته‌وه‌ی کورد شو‌رشیان به‌رپا کردووه‌.

خوینده‌وه‌ی میژوو ته‌نها بو‌ باسکردن نییه‌ به‌ئکو بو‌ که‌لک و په‌ند و سود وه‌رگرتنه‌ له‌ رابردوو و ده‌بی‌ت ئیستا کار بو‌ ئه‌وه‌ بکه‌ین که‌ ئه‌و هه‌له‌ و په‌له‌ و خاله‌ لاواز و نیگه‌تیقانه‌ی که‌ تاکی کوردی دووچاری ره‌شینی ده‌کرد و ته‌نها فریاده‌س له‌ دیدی خه‌لکه‌وه‌ هه‌بووه‌ وه‌لبه‌ین و نه‌وه‌کانی داها‌توو وا فی‌ر بکه‌ین ئه‌و په‌یامه‌ ده‌بی‌ت هه‌ر بگاته‌ مه‌نزل و هه‌قه‌ جیی خۆی، بو‌ ئه‌وه‌ی جاریکی تر ئه‌و تی‌روانیانه‌ دووباره‌ نه‌بنه‌وه‌ تا‌ک ئیراده‌یه‌کی به‌هه‌یز و پۆلایینی هه‌بی‌ت بو‌ به‌رپه‌رچدانه‌وه‌ی هه‌رتی‌فکرینیکی ئاوا و له‌ وچه‌شن و بابه‌ته‌، ئه‌گه‌ر به‌ دیویکی دیکه‌دا ته‌ماشای بکه‌ین ئیستا گرد بوونه‌وه‌ و کو‌ بوونه‌وه‌ی خه‌لکی کوردستان له‌ ناو پارته‌ سیاسیه‌کانی کوردستاندا هه‌مان مانا و مه‌دلۆل ده‌به‌خشی بو‌یه‌ پێویسته‌ چاکسازی و ریفۆرم له‌و بواره‌دا بکری‌ت، چونکه‌ ئیمه‌ی کورد هه‌یشتا به‌ ته‌واوی کاروانی سه‌رفه‌رازیمان نه‌گه‌یشتووه‌ته‌ مه‌نزل و ده‌بی‌ت تیشوی خه‌باتمان به‌ئهمونتر و ده‌وله‌مه‌ند تربی‌ت له‌چاو قۆناغ و سه‌رده‌مه‌کانی رابردوو‌دا.